



# कार्यालय पुलिस उपायुक्त वरुणा जोन, पुलिस कमिश्नरेट, वाराणसी

## प्रेस-नोट

दिनांक:-28.04.2024

विषय:- पुलिस उपायुक्त वरुणा जोन श्री श्याम नारायण सिंह द्वारा सर्किल कैण्ट का कैण्ट थाना परिसर मे किया गया अर्दली रूम, लम्बित विवेचनाओं पर विस्तृत रूप से की गयी समीक्षा एवं दिये गये आवश्यक दिशा-निर्देश ।

दिनांक-27.04.2024 को देर रात्रि पुलिस उपायुक्त वरुणा जोन श्री श्याम नारायण सिंह द्वारा सर्किल कैण्ट (थाना कैण्ट, थाना शिवपुर व थाना लालपुर पाण्डेयपुर) का थाना कैण्ट पर अर्दली रूम किया गया । अपराधों की समीक्षा के साथ ही डीसीपी वरुणा जोन महोदय द्वारा लोकसभा चुनाव-2024 के दृष्टिगत थाना स्तर पर की गयी तैयारियों की समीक्षा करते हुए सर्किल कैण्ट के समस्त प्रभारी निरीक्षकों, उप निरीक्षकों/विवेचकों को आवश्यक दिशा-निर्देश दिये गये:-

- ❖ डीसीपी महोदय ने अपराध समीक्षा गोष्ठी के दौरान उपस्थित समस्त प्रभारी निरीक्षकों व उप निरीक्षकों/विवेचकों को वांछित/फरार/वारंटी/इनामिया अभियुक्तों की शीघ्र गिरफ्तारी के निर्देश दिए और सभी अधीनस्थों से कहा कि लोकसभा चुनाव के पहले सभी वांछित अपराधी जेल के अंदर होने चाहिए । उप निरीक्षकों/विवेचकों द्वारा प्रचलित विवेचनाओं के निस्तारण हेतु आवश्यक दिशा-निर्देश देते हुए मुकदमों को उनके गुण-दोष के आधार पर निष्पक्ष, त्वरित निस्तारण करने एवं वादी के हितों का ध्यान रखते हुए मुकदमे में नियमनुसार कार्यवाही करने का निर्देश दिया गया। इसी क्रम में मुकदमों के समस्त प्रभारी निरीक्षक, प्रभारी चौकी, उप निरीक्षकों/विवेचकों से उनकी राय भी ली गयी । इसके अतिरिक्त जो भी उपनिरीक्षक निरोधात्मक कार्यवाही में रुचि नहीं ले रहे हैं उन्हें भी सचेत किया गया ।
- ❖ डीसीपी महोदय द्वारा सर्किल कैण्ट के समस्त प्रभारी निरीक्षकों को पिकेट एवं थाना मोबाइल की निरंतर भ्रमण शीलता सुनिश्चित करते हुए, माननीय उच्च न्यायालय के लंबित जमानत प्रार्थना पत्रों/बेल कमेंट्स तथा प्रति शपथ पत्रों, आइ0जी0आर0एस0 एवं सीएम डैश बोर्ड से संबंधित प्रार्थना पत्रों का समयबद्ध निस्तारण एवं चोरी, नकबजनी व लूट की घटनाओं पर प्रभावी नियंत्रण तथा थाने पर मौजूद पुलिस बल के साथ प्रत्येक दिवस शाम के समय अपने-अपने थाना क्षेत्रों में पैदल गश्त करने हेतु भी निर्देशित किया गया ।
- ❖ सभी थाना प्रभारी अपने क्षेत्रों में संदिग्धों, आपराधिक प्रवृत्ति के लोगों, अराजकतत्वों की सूची तैयार कर चेकिंग अभियान चलाएं और क्षेत्र का पूरा विवरण अपडेट करें। किसी भी सूरत में अपराधी पनपने न पाएं । थानों में अनावश्यक आने वालों पर प्रतिबंध लगाएं और आगंतुक रजिस्टर को भी प्रतिदिन अपडेट करें ।

- ❖ डीसीपी महोदय द्वारा अपराध समीक्षा गोष्ठी में उपस्थित समस्त प्रभारी निरीक्षकों व उप निरीक्षकों को रात्रि में चौराहे/तिराहे पर चेकिंग करके अपराधियों के संचरण पर रोक लगाने सहित अन्य अपराधिक गतिविधियों में संलिप्त अपराधियों का भौतिक सत्यापन करने, अवैध शराब एवं मादक पदार्थों के तस्करों व क्रय विक्रय करने वालों के विरुद्ध कड़ी कार्रवाई करने, थाने के मालों का निस्तारण तथा महिला संबंधी अपराधों में त्वरित गति से कार्रवाई करने के भी निर्देश दिए गये।
- ❖ लोकसभा चुनाव-2024 की तैयारियों के दृष्टिगत जो भी कमियां पायी गयी उनका पर्यवेक्षण करते हुए डीसीपी महोदय द्वारा आगामी सामान्य निर्वाचन-2024 को सकुशल, निष्पक्ष व सौहार्दपूर्ण वातावरण में सम्पन्न कराये जाने हेतु थाना कैण्ट, थाना शिवपुर व थाना लालपुर पाण्डेयपुर के प्रभारी निरीक्षकों व उप निरीक्षकगणों को थाना क्षेत्रों में सतर्क दृष्टि रखते हुए, सभी तैयारियां पूर्ण कर लेने हेतु निर्देशित किया गया साथ ही आवश्यक दिशा-निर्देश भी दिये गये।

उक्त अर्दली रूम/अपराध समीक्षा गोष्ठी के दौरान श्रीमान् अपर पुलिस उपायुक्त वरुणा ज़ोन महोदय, श्रीमान् सहायक पुलिस आयुक्त कैण्ट महोदय तथा थाना कैण्ट, थाना शिवपुर व थाना लालपुर पाण्डेयपुर के प्रभारी निरीक्षक मौजूद रहे।

**सोशल मीडिया सेल  
पुलिस उपायुक्त वरुणा ज़ोन  
कमिश्नरेट-वाराणसी।**



